

బలహీనత

“నీకు కోపం రాదంటే ఒక విషయం చెబు దామనుకుంటున్నాను”

“ఏమిటది?” కొద్దిగా ఆశ్చర్యంగా అడిగాడు రమణ.

ఒక్క క్షణం ఆగి అన్నాడు మూర్తి.

“నీవీమధ్య ప్రతి ఒక్కరినీ విమర్శిస్తున్నావు. ప్రతి ఒక్కరిలోనూ నీకు తప్పులే కనిపిస్తున్నాయి” మాట్లాడలేదు రమణ.

“నిన్ను నీవు గమనించుకోని విషయం యింకో కటి వుంది” నవ్వుతూనే అన్నాడు మూర్తి. “ఇదివరకు నీవు చాలా ప్రశాంతంగా వుండేవాడివి. ఇప్పుడు నీలో ఆ ప్రశాంతత లేదు. కారణం నీకు మనుషుల పట్ల అసంతృప్తి పెరగటమే”

కొద్దిసేపు యిద్దరి మధ్య నిశబ్దం చోటు చేసుకుంది. ఆఖరికి చిన్నగా నిట్టూరుస్తూ అన్నాడు రమణ. “ఈమధ్య నేను అవతలి వ్యక్తులలోని చిన్న చిన్న బలహీనతలను కూడా క్షమించలేకపోతున్నాను”

“నీలో లేవా బలహీనతలు?” అడిగాడు మూర్తి.

“ఎందుకు లేవు”

“మరి అలాంటప్పుడు అవతలి వాడి బలహీన

తలు క్షమించలేకపోవటమేమిటి? అసలా స్థాయా నీది?”

“పైకి ఎన్నో నిజాయితీ కబుర్లు చెబుతారు. కాని అసలు మనస్తత్వం వేరుగా వుంటుంది”

“ఈ రోజుల్లో చాలామంది అలాగే వుంటున్నారు”

“కాని మనకెంతో దగ్గర అనుకున్నవాళ్ళే..”

“అనుకున్నది నీవు కదా” నవ్వాడు మూర్తి.

“అవతలి వాళ్ళు కూడా అనుకుని వుంటే నిన్ను బాధ పెట్టరు” “నీవలా మాట్లాడితే నేనేమీ చెప్పలేను” విసుగ్గా అన్నాడు రమణ.

“నిజాన్ని ఒప్పుకునే శక్తి వుండాలి మిత్రమా”

“నీకుండా?” ఎదురు ప్రశ్నించాడు రమణ.

“సంభాషణ దారి తప్పుతున్నది” ఓపిగ్గా అన్నాడు మూర్తి. “మనం మాట్లాడుతున్నది ఈమధ్యకాలంలో నీలో ఏర్పడిన ఒక అవలక్షణం గురించి”

మౌనంగా వుండిపోయాడు రమణ.

“అసలు ఈ విషయం గురించి నీతో మాట్లాడ కూడదనుకున్నాను” మూర్తి కొనసాగించాడు.

“తప్పు ఎత్తి చూపిస్తే సరిదిద్దుకుంటావన్న ఆశతో చెప్తున్నాను. ఇదివరకు పోయిగా, ప్రశాంతంగా వుండేవాడివి. ఇప్పుడు అనవసరపు వ్యక్తులకి, అనవసరపు విషయాలకి ఎక్కువ ప్రాధాన్యత యిచ్చి ఆ

ప్రశాంతతను కోల్పోతున్నావు”

“మరేం చెయ్యమంటావు?” అడిగాడు రమణ.

“మనుషుల్ని మనుషులులాగానే చూడు. ప్రతి ఒక్కరిలోనూ లోపాలు వెదుకుతూ పోతే ఎవరితోనూ స్నేహం చేయలేము. అలాగని ఒంటరిగానూ బ్రతకలేము. అతి నిజమైన స్నేహితులు అతి కొద్దిమందికి మాత్రమే దొరుకుతారు. మిగతా వాళ్ళంతా పూర్తిగా ముసుగులు తొలగించకుండా, కొన్ని పరిమితులకు లోబడి స్నేహం చేసేవాళ్ళే. మనిద్దరము కూడా మినహాయింపు కాదు. ఇటువంటి స్నేహితులు చెప్పేది, చేసేది వేరు వేరని గింజా కోనవసరం లేదు. అసలు అవతలివాడు మనం ఆశించిన విధంగా నడవాలనుకోవడం కూడా తప్పు. ఎక్కువ మాట్లాడుతున్నానా?”


“లేదు. చెప్పు”

“మనుషుల్ని గమనిస్తూ వుంటే వాళ్ళ ప్రవర్తన నిన్ను బాధపెట్టదు. ప్రతి మనిషినీ విమర్శించటం మానెయ్యి. అందరితోనూ నవ్వుతూ వుండు. కాని నీ మనస్సును బాధించే శక్తిని మాత్రం ఎవరికీ యివ్వకు. కాబట్టి అర్జునా! ప్రస్తుతం నీవీ బలహీనతలను జయించు. తిరిగి మానసిక ప్రశాంతతను పొందు” నవ్వేశాడు రమణ.

-శ్రీగోపాల్ (సరిపల్లి)

కేశవర్ధిని...

పాడవయిన, ఒత్తయిన శిరోజాలకి తరతరాల రహస్యం



పోషణ నిచ్చే కేశవర్ధిని తలనూనె
అందగత్తెలందరూ తమ ఆకర్షణీయమైన
శిరోజాల సౌందర్య రహస్యం తరతరాలకి అందచేశారు.

కొద్ది మక్కల కేశవర్ధినిని ఒక చెంచాడు కొబ్బరినూనెలో
కలిపి శిరోజాలకి రోజూ రెండు సార్లు బాగా రాస్తే అవి
ఎంతో అందంగా, ఒత్తుగా, పొడవుగా, నల్లగా, నిగనిగ
లాడుతూ ఆరోగ్యంగా పెరుగుతాయి.

ఈ రోజే కేశవర్ధిని కొనండి.

ఆరు నెలలలోనే అందమైన శిరోజాలు పొందండి.

కేశవర్ధిని

తలనూనె

కేశవర్ధిని ప్రోడక్ట్స్, చెన్నై - 600 087

